

اسلامی قوانین ترک کرنے پر مذاہقی تحریک چلائیں گے

حدود آرڈیننس کے معاملے میں پارلیمنٹ خود مختار ہے اور نہ صدر مملکت

ڈاکٹر عبدالقدیر ملت اسلامیہ کا محسن جبکہ ڈاکٹر عبدالسلام غدار ہے

مجلس عمل تو ہین رسالت قانون میں ترمیم نہیں روک سکتی تو اسمبلیوں سے باہر آجائے

قائد احرار سید عطاء لمبیس بخاری کا روز نامہ "النصاف" کو دیا گیا فکر انگریز انٹرویو

"سید عطاء لمبیس بخاری ایک بڑے باپ کے بڑے بیٹے ہیں۔ امیر شریعت سید عطاء اللہ شاہ بخاری تاریخ آزادی کا ایک معترض نام ہیں۔ ختم نبوت کے ڈاکو قادیانیوں کا تعاقب اور ان کے خلاف رائے عامہ ہموار کرنا آپ کا طرہ امتیاز تھا۔ انگریز کے خلاف جدو جہد، قادیانیت کا محاسبہ اور جہاد کشمیر سید عطاء اللہ شاہ بخاری کی مجلس احرار کے نیادی اہداف تھے۔ مجلس احرار نے ۱۹۳۰ء میں کشمیر کے اندر جہاد مذکوم کیا اور جہادی شکر روانے کے۔ قیام پاکستان کے بعد سید عطاء اللہ شاہ بخاری نے منفرد موقف اختیار کیا اور اعلان کیا کہ چونکہ ہمارا موقف تسلیم نہیں کیا گیا، مسلم لیگ کے موقف کے مطابق پاکستان وجود میں آگیا ہے، اس لیے مسلم لیگ کا حق ہے کہ وہ بہاں اپنے ایجادے کے مطابق کام کرے اور اس کے ساتھ ہی انہوں نے مجلس احرار اسلام کو ایک دینی و عوامی جماعت کا کردار دے کر سیاست کے میدان سے کنارہ کشی اختیار کر لی۔ اس کے باوجود قادیانی مسئلہ پر مجلس احرار کا عدم قرار دے دی گئی، پھر حال ہوئی۔ شاہ جی انتقال کر گئے مگر مجلس احرار اسلام اپنا کردار ادا کرتی رہی۔ آج کل اس کی قیادت کا بار اُن کے فرزند سید عطاء لمبیس بخاری کے کاندھوں پر ہے۔ جو ہمہ مصروف اور سرگرم عمل ہیں۔ سید عطاء لمبیس شاہ جی، جنہیں کارکنان احرار "بیبر جی" کے نام سے پکارتے ہیں، اخبار و تشبیکی دنیا سے کوئوں دور ہیں۔ ان سے انٹرویو کرنا ایک مشکل کام تھا کہ وہ اس پر آمادہ ہی نہ تھے گرہ بھاریہ اعزاز ہے کہ بیبر جی نے صرف انٹرویو پر آمادہ ہوئے بلکہ روز نامہ "النصاف" کے ذمہ تشریف لائے۔ ان کے خیالات اک نیا ولہ عطا کرتے ہیں۔"

سوال: عالم اسلام کے موجودہ حالات سے آپ اچھی طرح آگاہ ہیں۔ آپ ان کا تجزیہ کس طرح کریں گے؟

جواب: دنیا میں دو قسم کے قوانین ہیں۔ الٰہی قوانین اور انسانی قوانین۔ الٰہی قوانین کا تعلق وحی سے ہے اور انسانی قوانین کا تعلق عقل سے ہے۔ مسلمان الٰہی قوانین کے پابند کئے گئے ہیں۔ جب سے مسلم حکمرانوں نے الٰہی قوانین سے تعلق تو ڈکر کفریہ قوانین سے تعلق جوڑا، وہ ذلیل و رسوایہ ہو گئے۔ عالمی کفریہ طائفیں ان پر غالب آگئیں اور مسلم ممالک اپنے حکمرانوں کی بد عہدی کی وجہ سے کفار کے مقابلے میں مغلوب ہو گئے۔

انسانی قوانین کے استعمال سے امت کا زوال ہوا۔ کفریہ طائفتوں کے حلیف بن کر مسلمان تباہ ہوئے۔ سب سے

اہم کام یہ ہے کہ ان طاغوتی طاقتوں سے نجات حاصل کی جائے۔ ترقی کے لیے اس دور میں سب سے بڑی چیز مالی قوت، افرادی قوت، سائنس اور ٹکنالوجی ہیں جو سب مسلمانوں کے پاس موجود ہیں۔ ضرورت اس امر کی ہے کہ مسلم ممالک کی متحده تنظیم اور آئینی کونفیوں متحکم اور منظم کیا جائے۔ مسلمانوں کی متحده فوج اور کرنی ہو۔ عہد حاضر میں ترقی اور غلبہ اسلام کا یہ واحد راستہ ہے جس پر عمل پیرا ہو کر حکومت اللہ یہ کا قیام ممکن ہو سکے گا۔

موجودہ حکمران مغرب سے آئے اپنڈے پر عمل کرنے کے لیے مستعد ہیں تاکہ لوگوں میں

یہ خیال پیدا کیا جائے کہ اللہ اور رسول ﷺ قرآن اور ایمان سب ذاتی معاملات ہیں

میرے نزدیک اس وقت دوایسے بنیادی ملتے ہیں جن پر عالم کفر محبت کر رہا ہے۔ پہلا یہ کہ لوگوں کے دلوں سے اللہ تعالیٰ کے وجود کا تصور ختم کیا جائے۔ اس کے تقدس، اس کی طاقت کا تصور کمزور کیا جائے۔ اس مقصد کے لیے پہلے بڑی طاقتیں کام کرتی رہی ہیں جو اپنے انعام کو پہنچ چکی ہیں۔ یہود و نصاریٰ کی بھی یہی کوشش ہے کہ خدا کے تصور کو دل و دماغ سے محکر دیا جائے۔ دوسرے یہ کہ نبی پاک ﷺ کو عام انسان کی حیثیت سے پیش کیا جائے۔ ایک علم، مصلح، لیڈر یا سربراہ مملکت کی حیثیت دی جائے اور مسلمانوں کا یہ عقیدہ کہ حضور اکرم ﷺ کے فرمان کو نہ ماننا کفر ہے۔ اس عقیدے کے دل و دماغ سے نکلا جائے۔ اس سے وہ یہ فائدہ اٹھانا چاہتے ہیں کہ ایسا معاشرہ تشکیل ہو جس میں عقاہ کا مسئلہ نہ ہو جس کو یہ انتہا پسندی یا بنیاد پرستی کہتے ہیں۔ بنیاد پرستی ہمارا بنیادی عقیدہ ہے۔ اسلام میں داخل ہونے کی پہلی بات یہی ہے کہ آدمی بنیاد پرست ہو۔ انتہا پسندی یہ ہے کہ ہم اپنے عقاہ میں کسی قسم کی چک نہیں رکھتے۔ یہ عقاہ ہمارے ذاتی نہیں ہیں۔ اس بنیاد پر ہمارا کفر کے ساتھ مکراہ ہے کہ وہ سارے کام عقل کی بنیاد پر کرتے ہیں۔ وہ ہمیں رجعت پسند کہتے ہیں۔ حالانکہ رجعت پسند یہود و نصاریٰ ہیں۔ یہ ہمیں دور جہالت میں واپس لے جانا چاہتے ہیں۔ ہمارا بنیادی اصول اللہ تعالیٰ کی حاکیت کے نظریے کا دفاع کرنا ہے۔ یہ لوگ انسانوں کے بنائے ہوئے اصولوں اور قوانین کو لوگوں کی فلاخ و بہبود، مملکت کی ترقی، انسانیت کی ترقی کے لیے بہتر سمجھتے ہیں۔ کفر یہ سوچ تو اس کے لیے اجازت ہے۔ مسلمان کے لیے یہ سوچ رکھنی گناہ ہے۔ ہمیں اسی گناہ کی سزا مل رہی ہے کہ ہم نے اللہ کے قانون کو چھوڑ کر انسانوں کے قوانین کو ترجیح دی۔ پاکستان اور دوسرے مسلم ممالک اس غلطی کا شکار ہیں۔ موجودہ حکمران طبقہ مغرب سے آئے اپنڈے پر عمل کرنے کے لیے مستعد ہے کہ لوگوں میں یہ خیال راحنگ کیا جائے کہ خدا، رسول، ایمان، قرآن سب ذاتی معاملات ہیں، ان کو اجتماعی معاملہ نہ سمجھا جائے قرآن کہتا ہے کہ ”تم اس ایک چیز کو مانے کے بعد دوسری کو کیوں مانتے ہو۔“ اگر ہم اللہ وحدہ کو مانتے ہیں تو اس کے قانون کو کیوں نہیں مانتے..... نبی اکرم ﷺ کو مانتے ہیں تو ختم نبوت کو کیوں تسلیم نہیں کرتے۔ آپ کے لائے ہوئے معاشی، اقتصادی سیاسی اور مملکت کے پروگرام کو تسلیم کیوں نہیں کرتے۔ اس میں ہمیں اختیار نہیں ہے بلکہ ہم اللہ اور رسول ﷺ کے احکام کے پابند ہیں۔ ایک آدمی اگر فوج میں داخل ہوتا ہے تو سابقہ زندگی پیچے رہ گئی۔ وہ اپنی مرضی نہیں کر سکتا۔ اگر وہ اپنی مرضی کرے گا تو اسے فوج سے نکال دیا جائے گا۔ جب

انسانی تنظیموں میں انسان اپنی مرضی نہیں کر سکتا تو اللہ کے قانون میں کیسے اپنی مرضی کر سکتا ہے۔ تیری بات یہ کہ اللہ تعالیٰ نے تنبیہ فرمائی۔ خطاب اہل کتاب سے ہے لیکن ہم سب سے بڑے اہل کتاب ہیں فرمایا ”جس قوم نے بھی اپنی خواہشات و خیالات پر عمل کیا ہے وہ گمراہ ہے۔ تمہیں حکم دیا جاتا ہے کہ تم دین میں اپنی خواہشات کو داخل نہ کرو“، خواہشات کو داخل کرنے سے سوائے گمراہی کے کچھ نہیں ملے گا۔ حق میں غیرحق داخل کرنا گمراہی ہے۔ قرآن کو اللہ کی کتاب مان کر اس کے احکامات کو تسلیم نہ کرنا گمراہی ہے۔

کرنی نوٹ پر قائد اعظم کی تصویر پر لکیر لگی ہوتو وہ قابل قبول نہیں مگر حیرت ہے کہ

نبی کریم ﷺ کی ذات کی توہین کے قوانین پر اعتراض کیا جاتا ہے

یہی اس وقت ہمارا بنیادی مسئلہ ہے کہ مغرب ہمارے دل و دماغ سے اللہ رسول ﷺ اور قرآن کو نکال کر رہیں ہیں لبرل بنانا چاہتا ہے اس لبرل کا مطلب ہے کہ کہلا و مسلمان لیکن تمام اعمال اللہ اور رسول ﷺ کے احکامات کے خلاف کرو۔ اللہ فرماتے ہیں کہ ان کی مخلوق ان کا حکم مانتی ہے۔ یا تو کسی اور کی مخلوق بن جاؤ ورنہ اللہ کا حکم مانو۔ ہم اپنی عقولوں سے فیصلے کرنے کے پابند نہیں بلکہ اللہ کے احکام کے پابند ہیں۔ یہی اللہ پاک نے فرمایا کہ تمہیں کتاب دی گئی تم اس کے مطابق فیصلے کرو اپنی عقولوں سے فیصلے مت کرو۔ اللہ تعالیٰ نے ایک جگہ قرآن میں فرمایا جس کا مفہوم ہے کہ ہم نے حضور ﷺ کو جاہلوں میں بھیجا حضور ﷺ کو جاہل نہیں کہا بلکہ فرمایا کہ آپ کو جاہلوں میں بھیجا۔ یہ لوگ جہالت کی بنیاد پر گمراہ تھے حالانکہ عظیمند تھے۔ سلطنتیں چلا رہے تھے مثلاً روم، فارس، بازیہ بڑی طاقت سلطنتیں تھیں۔ اللہ ان کو جاہل کہتا ہے اور ان کی جہالت ختم کرنے کے لیے قرآن نازل فرمایا۔ ہماری کامیابی اللہ کے احکامات پر عمل کرنے سے ہے جن میں ہر مسئلے کا حل ہے۔ مثلاً آپس کے تباہات کے بارے میں اللہ نے فیصلہ فرمادیا کہ اگر تم کسی بات میں الجھ جاؤ تو اللہ اور اس کے رسول ﷺ کی طرف رجوع کرو۔ یہ نہیں کہا کہ پاریمٹ، ہائی کورٹ، سپریم کورٹ کی طرف رجوع کرو۔ یہ سب ادارے اسلام میں نفاذ کے ادارے ہیں متفہ نہیں ہیں۔ اب حدود آرڈی نیس کا مسئلہ ہے۔ اس میں نہ پاریمٹ مختار ہے نہ صدر مملکت۔ ان حدود کو بدلنے کے لیے کوئی بھی انسان صاحب اختیار نہیں۔ حضور علیہ الصلوٰۃ والسلام کی ۲۳ سالہ حیات مبارکہ میں ایک بھی ایسا واقعہ نہیں کہ آپ نے قانون سازی میں مشاورت کی ہو۔ قانون اللہ کی کتاب ہے۔ آپ نے نفاذ کیا۔ ہاں یہ سوال کہ باقی حکاموں کو علی منہاج النبوت کیے ترتیب دیا جائے یہ ہے مشاورت۔

حدود قوانین بندوں کے بناء ہوئے ہوئے نہیں یہ اللہ کے قوانین ہیں۔ اول تو موجودہ حکمران طبقہ کو حدود کا پتہ ہی نہیں۔ یہ تو اپنی حدود سے واقف نہیں ہیں۔ یہ اللہ کی قائم کردہ حدود سے کیسے واقف ہوں گے۔ اللہ تعالیٰ نے حدود میں اپنے منصب، اپنے نبی ﷺ کے منصب کا تحفظ فرمایا۔ ہماری عقلیں نہ پہنچ سکیں لیکن ان حدود کا تحفظ واجب ہے۔ پاکستان میں اگر کوئی شخص قائد اعظم کی شان میں توہین آمیز جملہ کہے تو اسے سزا ملے گی اور تو اور کرنی نوٹ پر اگر قائد اعظم کی تصویر پر لکیر لگی ہوتی

نقب ختم نبوت (31) جولائی 2004ء

انظرویو

وہ نوٹ قبول نہیں کیا جاتا لیکن حیرت ہے کہ نبی ﷺ کی ذات مبارکہ کی توہین پر قوانین پر اعتراض کیا جاتا ہے۔ جن کے احترام پر ایمان کا دار و مدار ہے۔

سوال: پارلیمنٹ حدود قوانین میں تبدیلی نہیں کر سکتی لیکن پاکستان میں ان کا نفاذ تو پارلیمنٹ نے ہی کیا ہے اور اس کے پاس ترمیم کا اختیار بھی ہے؟

جواب: اس کے پاس صرف نفاذ کا اختیار ہے۔ حدیث مبارکہ ہے کہ جو کوئی نبی کو گالی دے اسے قتل کرو۔ یہ قانون ہے اسلام کا، اور نبی کوئی بھی ہو۔ اس کی توہین کی سزا قتل ہے۔ اس قانون میں ترمیم نہیں ہو سکتی۔

سوال: ہمارے حکمرانوں کا کہنا ہے کہ ہم پر عالمی دباؤ ہے کہ اس معاملے میں انسانی حقوق کا خیال رکھیں کیا حکمرانوں کے پاس اس کا اختیار ہے اور اگر یہ ایسا کریں تو پھر آپ کا کیا لائحہ عمل ہوگا؟

جواب: مغربی ممالک میں بھی جرم کی سزا ہوتی ہے۔ ہمارے نبی ﷺ کی اہانت جرم ہے۔ حدیث مبارکہ نے قانون بنادیا ہے۔ یہ ہمارا بنا یا ہوا قانون نہیں بلکہ حضور علیہ السلام نے فرمایا کے میرے اور میرے ہم منصوبوں کی اہانت کرنے والے کا وجود دنیا سے مٹا دو۔ اسی طرح فرمایا جو میرے صحابہ کو گالی دے اسے دُرے مارو۔ یہ قانون کوئی تبدیل نہیں کر سکتا۔ پاکستان مسلمانوں کا ملک اور ۷۹ فیصد لوگ مسلمان ہیں۔ آپ کو ایک بھی ایسا مسلمان نہیں ملے گا جو نبی علیہ الصلوٰۃ والسلام کی توہین برداشت کرے۔ ہم اس کے خلاف جمہوری انداز سے بھی قانون پاس نہیں کر سکتے۔ یہ کتنی غیر فطری بات ہے کہ مغربی ممالک اپنے لوگوں کی خواہشات کے مطابق قوانین بناتے ہیں لیکن ہم پر دباؤ ڈالتے ہیں۔ کہ ہم اسلام کے قوانین کو ان کی خواہش کے مطابق تبدیل کر دیں۔ کوئی کلمہ گوایک لمحے کے لیے یہ سوچ نہیں سکتا کہ وہ نبی کی توہین برداشت کرے گا خواہ وہ کتنا ہی گناہ گار کیوں نہ ہو۔

سوال: حکومت کا اس وقت مطبع نظر حدود اور توہین رسالت قوانین میں تبدیلی ہے۔ مسلمانوں کا رد عمل کیا ہونا چاہیے؟

جواب: اس قانون میں تبدیلی کی کوشش عیسائی اور مرزا یتی کر رہے ہیں۔ پاکستان میں عیسائیوں کو بھی کچھ نہیں کہا گیا۔ ان کو اپنے دائرہ کار میں اپنی تبلیغ کی اجازت ہے۔ وہ اپنے حقوق سے تجاوز بھی کرتے ہیں۔ مسلمانوں کو اسلام سے بر گشته کرنے میں ان کی مشریخ اور ایں جی اوز سرگرم عمل ہیں، انہیں کھلی آزادی ہے۔ ہاں مرزا یتیوں کو تکلیف ہے۔ ان کی لابی کام کر رہی ہے۔ وہ اس ملک کو توڑنے کے لیے سازشیں کرتے ہیں۔ اس ملک کی تباہی و بر بادی اس بندیا پر ہو گی کہ مسلمانوں کو بدل کر دیا جائے۔ ہم ان شاء اللہ نہیں ہونے دیں گے۔

دین کا راستہ اختیار نہ کرنے پر مجلس عمل نے دینی جنگ ہار دی

اب رہا یہ سوال کہ ہمیں کیا کرنا چاہیے تو جو مسلمان آسمبلی میں بیٹھے ہوئے ہیں، ہم ان سے اپنی نہیں کرتے لیکن ان کو احساس دلاتے ہیں کہ وہ مسلمان ہیں۔ وہاں دیندار طبقہ خواہ مجلس عمل کی صورت میں ہو یا کسی اور صورت میں کا فرض ہے کہ اس

نقب ختم نبوت (32) جولائی 2004ء

انٹرویو

کے خلاف مزاحمت کریں۔ پوری قوم ان کے ساتھ ہے اور ہم بھی ان کے لیے فضاساز گار کر رہے ہیں۔ اگر پرویز مشرف نے ان قوانین کو چھپیرا تو ہماری مزاحمت تحریک کی صورت اختیار کر جائے گی۔ اسمبلی میں موجود ہیئی قوتوں میں اگر مزاحمت نہیں کر سکتیں تو اسمبلی سے استعفی دے دیں۔ عوام ان کی تائید کریں گے اور ہم ان کا استقبال کریں گے۔ بس یہی طریقہ ہے کہ اسمبلی میں مزاحمت اور عوامی دباؤ ہو۔

جہاں تک انسانی حقوق کے علمبرداروں کی بات ہے، وہ اپنے گربیان میں جھاٹک کر دیکھیں۔ افغانستان، عراق، فلسطین میں جو بے گناہ لوگوں کو مار رہے ہیں، وہ کیا انسانی حقوق کے مطابق مار رہے ہیں؟ ان کی بات ہی چھپوڑیں۔ ہمارے لیے یہ عقائد کا مسئلہ ہے اور ہم اپنے عقیدے کا دفاع کر رہے ہیں کہ حدود قوانین قانون تو بین رسالت اور قانون امناع قادر یانیت میں کسی قسم کی تبدلی نہیں ہو سکتی۔

سوال: اس وقت افغانستان، عراق یا جہاں کہیں بھی دیکھیں امریکی قیادت میں مسلمانوں کا قتل عام کیا جا رہا ہے۔ دنیا میں ۵۰ سے زائد اسلامی ممالک ہیں پھر مسلمانوں کی اس ذلت کی کیا وجہ ہے؟

جواب: ہمیں اپنا راستہ چھپوڑنے، قرآنی احکامات کو پس پشت ڈالنے کی سزا مل رہی ہے۔ اگر ایک شخص فالج کا مریض ہے اور ڈاکٹر سے کہتا ہے کہ وہ ٹھنڈا پانی نہ پیئے نہ اس سے نہائے اور وہ شخص برف والا پانی پیتا بھی ہے اور ٹھنڈے پانی سے نہاتا بھی ہے تو اس کا فالج کیسے دور ہوگا۔ قرآن پاک اللہ نے شفانا زل کی ہے۔ اس کو چھپوڑنے والوں کو نہیں بلکہ اس پر عمل کرنے والوں کو فائدہ ملے گا۔ ہم فرع کی چیز چھپوڑ کر کیسے فائدہ حاصل کر سکتے ہیں۔ جب تک پوری ملت اسلامیہ اور مسلم حکمران اللہ کے قوانین کا اپنے ملکوں میں نفاذ نہیں کرتے، فلاں نہیں پاسکتے اور باقی دنیا پر واضح نہیں کرتے کہ ہمارے پاس تم سے بہتر نظام ہے جو پوری کائنات کے والی کا دیا ہوا ہے اور وہ ہر مخلوق کی فطرت کو جانتا ہے۔ اسی کے قوانین کا مل ہیں۔ بہبست انسانی عقل سے بنائے ہوئے قوانین کے۔ شروع اسلام کے دور میں بھی لوگوں نے محسوس کیا کہ حضرت محمد ﷺ کے دامنِ رحمت میں سکون ہے۔ وہاں یہودی بھی سکون محسوس کرتے تھے مگر صرف سیاسی و جوہات کی بنابرخلافت کرتے تھے و گرہنہ ان کو کوئی تکلیف نہیں تھی۔

سوال: مسلمان ملکوں کے حکمران امریکہ کی مخالفت نہیں کر سکتے۔ باقی دینی جماعتوں میں سے بھی ہر جماعت کے کئی کئی گروہ ہیں۔ پھر آپ کس سے امیدیں وابستہ کئے بیٹھے ہیں؟

جواب: مرکزی نکتے پر کسی کا اختلاف نہیں۔ نہ توحید و رسالت نہ قوانین پر کسی کا اختلاف ہے۔ جو اختلافات ہیں، وہ فروعی اور شخصیات کے اختلافات ہیں یا تشریعات کے اختلافات ہیں۔ بنیادی بات یہ یہ کہ ”اللہ کا قانون بندوں کے لیے“، اس پر کسی کو اختلاف نہیں۔ اس کے نفاذ کے لیے جدوجہد کرنی چاہیے۔ ایسا کریں گے تو بڑی سے بڑی کفر کی طاقت سے بھی ٹکرائیں گے اور بالآخر غالب ہوں گے۔

سوال: یہ جدوجہد کون کرے گا، یہ کس کا فریضہ ہے؟

نائب ختم نبوت (33) جولائی 2004ء

انٹرویو

جواب: ویسے توہر شخص پر یہ ذمہ داری عائد ہوتی ہے۔ لیکن ملکی سطح پر یہ مجلس عمل کے قائدین کا فرض ہے۔ وہ بڑی سیاسی شخصیات ہیں اور قوم کی قیادت ہیں۔ انہوں نے دینی جنگ ہار دی ہے اور سیاسی جنگ آدمی جنتی ہے۔ کیونکہ انہوں نے دین کا راستہ اختیار نہیں کیا۔ پرویز مشرف کو آئینی طور پر مجلس عمل نے مضبوط کیا ہے اب وہی اس کا مدعا کرے۔

سوال: متحده مجلس عمل نے پاک افغان ڈپنس کوسل سے جنم لیا، اس میں مجلس احرار شامل تھی پھر آپ متحده مجلس عمل میں شامل کیوں نہیں ہوئے؟

جواب: ہمارا راستہ اتنا ہی تھا، آگے کا تھا ہی نہیں۔ جہاں تک رفاقت تھی، وہاں تک گئے اس سے آگے نہ مجلس عمل کو ہماری ضرورت تھی اور نہ ہم ان کے لیے ناگزیر تھے اور اصل بات یہ ہے کہ ہم اس راستے سے دین کے نفاذ کے قائل نہیں ہیں۔ اسی لیے میں نے یہ بات کی تھی کہ متحده مجلس عمل نے دینی معاذ پر شکست کھائی ہے اور مرد جب سیاسی معاذ پر صرف آدمی فتح حاصل کی ہے اور آدمی شکست کھائی ہے۔

سوال: مجلس احرار وطن کی سیاست میں حصہ نہیں لیتی جبکہ پاکستان میں یہی طریقہ مروج ہے۔ آپ پھر تبدیلی کیسے لائیں گے؟

جواب: دعوت کے ساتھ جس طرح نبی اکرم ﷺ نے لوگوں کے قلوب واذہاں کو تبدیل فرمایا۔ اسی طرح لوگوں پر دلائل کے ذریعے ثابت کیا جائے کہ جس راستے پر آپ چل رہے ہیں، یہ قطعاً نجات اور کامیابی کا راستہ نہیں ہے۔ ۵۶ برس میں یہی بات پھیلاتے ہیں کہ یہ نظام باطل ہے۔ یہ نہ جہوریت ہے، نہ سو شلزم ہے، نہ کیوں زم۔ کوئی بھی ازم نجات نہیں دیتا۔ اللہ کی مخلوق کو صرف اللہ کا قانون نجات دیتا ہے۔ عوامی سطح سے لے کر حکومتی سطح تک کی شخصیات کے گلرو نظر کو بدلنے کی ضرورت ہے اور یہ کام بڑی محنت سے ہوگا۔

سوال: تقسیم سے قبل احرار ایک مرتبہ رکھنے والی جماعت تھی، اب وہ مقام کیسے حاصل کیا جاسکتا ہے؟

جواب: اس وقت ہمارے معاذ اس قسم کے تھے کہ اس میں پوری قوم گلی ہوئی تھی۔ دوسرے یہ کہ اس وقت اللہ پاک نے شخصیات ایسی عطا فرمائی تھیں جن سے اس نے کام لینا تھا۔ ان شخصیات کی بنیاد پر ہی سدا و قار و طاقت تھی۔ وہ کام نہ گیا۔ ہماری رائے کے مطابق نہ ہوئی لیکن بہر حال تقسیم ہو گئی۔ تقسیم کے بعد مجلس احرار نے ایک فیصلہ کیا جس کی بنیاد پر ہم سیاسی منظر سے ہٹ گئے۔ اس کی وجہ یہ تھی کہ چونکہ مسلم لیگ نے دعویٰ کیا تھا کہ پاکستان ہم نے بنایا ہے اور یہ سب کے لیے مشترکہ بنایا گیا ہے۔ قائد اعظم نے اس کی قیادت کی، کیس لڑا اور وہ کیس جیت گئے۔ مجلس احرار اسلام نے سوچا کہ ان کو کام کرنے کی مہلت دی جائے تاکہ یہ یوں نہ کہ سکیں کہ ہمیں لوگوں نے کام نہیں کرنے دیا۔ سیاسی منظر سے ہٹنے کی وجہ سے جو لوگ اس شعبے میں کام کرنا چاہتے تھے۔ ان کے لیے معاذ باقی نہ رہ سکا اور وہ دوسری جماعتوں میں تقسیم ہو گئے۔ ہم دینی معاذ پر قائم ہیں، ہمارا وجود موجود ہے۔ میں آپ سے یہ عرض کرتا ہوں کہ ماں ماں ہی رہتی ہے خواہ بوڑھی ہو جائے۔

نقب ختم نبوت (34) جولائی 2004ء

انظرويو

سوال: گویا آپ نے مسلم لیگ کو کام کرنے کا موقع دیا لیکن نصف صدی بیت گئی ہے اور مسلم لیگ اپنے مقصد سے ہٹتی چل جا رہی ہے۔ کیا نصف صدی کے بعد یہ مہلت ختم نہیں ہو جانی چاہیے؟

جواب: یقیناً یہ مہلت اب ختم ہوئی چاہیے اور ان شاء اللہ بہت جلد ختم ہو جائے گی۔

سوال: مجلس احرار کا یہ اعزاز ہے کہ اس نے عقیدہ ختم نبوت کی جگہ سب سے پہلی شروع کی اور بالآخر قادیانیوں کو غیر مسلم اقلیت قرار دیا گیا۔ اب قادیانی پھر سے سازشوں کے ذریعے ہم پر مسلط ہو چکے ہیں کیا اب پھر یہ مجاز کھونے کی ضرورت نہیں ہے؟

جواب: جب سے ملک بنا کچھ گروہوں نے حکومتی اداروں کو قابو میں رکھا ہے جس کی وجہ سے ان کی گرفت مضبوط ہے اور ہماری گرفت کمزور ہے۔ ہمارے پاس عوام کا مجاز ہے اور اس مجاز پر ان شاء اللہ ان کو شکست دیں گے اور وہ منہ کی کھائیں گے۔

ایسا نہیں ہو سکتا کہ مرزا ای مسلمانوں کو مرزا قادیانی کی نبوت کی دعوت دیں اور لوگ خاموش رہیں۔ ان لوگوں سے نہنے کے لیے ضروری ہے کہ اوپر بیٹھے طبقے میں تبدیلی لائی جائے۔ اگر ایسا ہو جائے تو قادیانیوں کے راستے بند ہو جائیں گے۔ ضیاء الحق کے اندر سینکڑوں خامیاں ہو سکتی ہیں لیکن اس کے اندر ایک خوبی تھی کہ وہ بالادست طبقے کا دیدار انسان تھا۔ اس نے فضا بنائی۔ اب پھل بولے لگانا ہمارا کام تھا، ہم یہ کام نہیں کر سکے۔ والد صاحب (سید عطاء اللہ شاہ بخاری) فرمایا کرتے تھے کہ ڈاکو اور قاتل سے نفرت نہیں کرنی چاہیے۔ ان کے برے عمل سے نفرت ہوئی چاہیے۔ ان کے اندر ایک جو ہر مودود ہوتا ہے جرأت کا۔ ان کی جرأت کا رخ تبدیل کرنے کی ضرورت ہے۔ ضیاء الحق کے اندر دیداری کی کیفیت موجود تھی جس کو ہمیں استعمال کرنا تھا۔ بھٹو کے اندر ایک جرأت موجود تھی۔ مولانا غلام غوث ہزاروی فرمایا کرتے تھے، اس کی جرأت کا رخ تبدیل کرلو اور ایسا کیا گیا۔ پھر بھٹو نے ۱۹۷۲ء میں قومی اسمبلی سے مرزا نیوں کو غیر مسلم اقلیت قرار دیا۔ اوپر کے طبقات کی طاقت عوامی طاقت کے سامنے نہیں ٹھہر سکتی۔ یہ نہیں ہو سکتا کہ کوئی مرزا ای وزیر اعظم یا صدر بن جائے۔ قوم مرٹی گی لیکن ایسا نہیں ہونے دے گی۔

مجلس عمل تحفظ ختم نبوت ہی ایک ایسا مجاز ہے جس پر یہ سارے لوگ اکٹھے ہو سکتے ہیں

سوال: ختم نبوت کے مجاز پر کام کرنے والے لوگ تقسیم ہو چکے ہیں، ان کو کٹھا کیسے کیا جائے گا؟

جواب: مجلس عمل تحفظ ختم نبوت ہی ایسا مجاز ہے جس پر یہ سارے لوگ اکٹھے ہو سکتے ہیں۔ ماضی کی تمام کامیابیاں اسی مجاز سے حاصل ہوئیں، ہم اس کے لیے کوشش بھی کریں گے اللہ تعالیٰ کامیاب فرمائیں گے۔ (ان شاء اللہ)

سوال: آپ اس صدی کے عظیم انسان سید عطاء اللہ شاہ بخاری کے صاحزادے ہیں۔ ان کی کچھ یادیں شیئر کیجیے۔

جواب: بحثیت باب جو شفقت نبی اکرم ﷺ نے اپنی اولاد کے لیے تجویر فرمائی وہی ہمارے والد صاحب نور اللہ مرتدہ نے ہمارے لیے تجویز کی۔ جتنا وقت میں نے ان کے ساتھ گزارا میں نے انہیں انتہائی شفیق پایا۔ کوئی باب اپ ایسا ہوتا ہے جو باب بھی بن جائے، دوست بھی بن جائے، مصلح بھی بن جائے، بات بھی کرتے تھے، بیمار بھی کرتے تھے، ڈانٹ بھی دیتے تھے، اصلاح بھی کرتے تھے۔ شفقت کا یہ عالم تھا کہ ہر شخص سمجھتا تھا کہ وہ اس سے زیادہ محبت کرتے۔ ایک مقنٹا طیسی کیفیت کا عالم تھا

نقیبِ ختم نبوت (35) جولائی 2004ء

انٹرویو

جسے میں بیان نہیں کر سکتا کہ لوگ کیوں کھنچ کھنچ آتے۔ سوائے اس کے کچھ نہیں کہا جا سکتا کہ وہ شخص انسانوں سے محبت کرتا تھا۔ ان کے دل میں سوائے محبت اور خلوص کے کچھ نہیں تھا۔ ان کا وجود محبت و خلوص سے بنا ہوا تھا جو لوگوں کو اپنی طرف کھینچتا تھا۔ جس کے دل میں حتیٰ محبت ہو گئی اتنا ہی لوگوں کے لیے پرکشش ہو گا۔ ان کا معیار لوگوں کی تہجی سے بلند تھا۔

ایک واقعہ آپ کو سنا تا ہوں۔ ایک بار میں رات کو دیر سے گھر آیا۔ والد صاحب نے مجھ سے پوچھا کہاں سے آئے ہو؟ میں نے جواب دیا کہ مسجد سے آیا ہوں۔ انہوں نے پوچھا نماز کب ہوئی؟ میں نے بتایا کہ آٹھ بجے۔ اس وقت نونج پچھے تھے۔ انہوں نے پوچھا کتنا فاصلہ ہے گھر اور مسجد میں۔ میں نے کہا کہ ایک میل تقریباً۔ اس پر انہوں نے پوچھا یہ فاصلہ کتنی دیر میں طے ہوتا ہے۔ چلوم نے 15 منٹ میں نماز پڑھ لی ہو گی باقی پون گھنٹہ کہاں رہے؟ کیا ایک میل پون گھنٹے میں طے ہوتا ہے۔ میں نے کہا ”ابا جی! تیس ایویں پریشان ہونے رہنے دے اُو، اب باپ کو یہ بات کہنا گستاخی تھی، وہ تھپٹر مار کر یہ بھی کہہ سکتے تھے تو کیا بتتا ہے لیکن فرمائے گے ”تابانہ شوی قدر بابا نہ دانی“، کہ ”جدوں پیونہیں گا فیر تینوں پتے لگے گا پیو کی شے ہوندی اے۔“ میں تجھے حادثے کا شکار ہوتے زخمی ہو کر ایمپولینس میں ڈال کر ہسپتال پہنچائے بیٹھا ہوں اور تو کہتا ہے کہ ایویں پریشان ہوندے اُو۔ گویا مستقبل بتا دیا کہ آئندہ جب تم باپ بونگے تو پھر پتہ چلے گا کہ میں اس وقت کہاں ہوں۔

سوال: ہر باپ کے اپنی اولاد کے بارے میں خواب ہوتے ہیں۔ حضرت سید عطاء اللہ شاہ بخاری آپ کو کیسا دیکھنا چاہتے تھے؟

جواب: میں آپ کو ایک واقعہ سنا تا ہوں۔ بھائیوں میں مجھے زیادہ محبت بھائی عطا الحسن سے تھی۔ پس منظر میں جائے بغیر عرض کروں گا کہ ایک بار انہوں نے والد صاحب سے کہا کہ ”تساں ساڑے واسطے کی بنایا اے، سانوں سکول کا لج پڑھایا ہوندا تے اج کچ بنے ہوندے۔“ وہ کافی دیر بولتے رہے۔ اس دوران والد صاحب خاموش رہے پھر فرمایا ”میرے والد نے بھی میرے لیے کچھ نہیں بنایا تھا۔ میرے والد (حافظ سید ضیاء الدین رحمہ اللہ) نے میرے لیے وراشت قرآن چھوڑی جو میں نے تم تک پہنچا دی۔ اس کی حفاظت کرو گے تو اللہ تعالیٰ تمہیں عزت دے گا۔ اگر اسے ضائع کرو گے تو اللہ تمہیں رسو اکرے گا۔ اس کے علاوہ میرے پاس عزت ہے، وہ میں نے تمہیں دے دی۔ میرے سب سے بڑے دشمن انگریز کے ملک میں بھی جا کر اسے بتاؤ گے کہ تم بخاری کے بیٹے ہو تو وہ تمہاری عزت کرے گا۔ میرا دشمن بھی تمہاری عزت کرے گا اور تمہیں کیا چاہیے؟ اس عزت کو سننجاں سکتے ہو تو سننجاں لو،“

وہ ہمیں دین کا عالم اور عامل دیکھنا چاہتے تھے۔ ہم ان کی خواہش کے عین مطابق تو پتہ نہیں بن سکے یا نہیں لیکن ان کے نقش قدم پر ضرور قائم ہیں۔

سوال: خود کشی اسلام میں حرام ہے، آپ کے خیال میں خود کش حملے جائز ہیں؟

جواب: یہ خود کش نہیں بلکہ دشمن کو شکست دینے کی تدبیر ہے۔ یہ حملے جہاد کا ایک حصہ ہیں۔ لیکن پاکستان میں اس وقت ان حملوں کے لیے کوئی میدان نہیں۔ اپنی فوج کے لیے دعا ہے کہ یہم تک بات نہ پہنچنے دیں اور خود ہمی دشمنوں سے نہ بٹ لیں۔ اللہ

کرے کہ پاکستان اور سب مسلم ممالک غیر ملکی طاقتون سے محفوظ رہیں۔ پاکستان میں اس وقت جہاد کا جومیدان ہے وہ دعوت و تبلیغ دینی اقدار، عقائد اور شعائر کے تحفظ کا ہے۔

مفتی شامزی کو وانا میں ہلاک فوجیوں کے جنازہ کے خلاف فتویٰ پر قتل کیا گیا

قادیانیوں کے حوالہ سے انہوں نے کہا کہ ڈاکٹر عبدالسلام قادریانی آنجمانی دھوکے سے ہیر و بنا اور ڈاکٹر عبد القدری محنت اور جذبہ حب الوطنی سے ہیر و بنا ہے۔ وہ ملت اسلامیہ کے محسن ہیں جبکہ عبدالسلام ملت اسلامیہ کا ن Guarantor ہے۔ یہ جو کہہ رہے ہیں کہ توہین رسالت قانون کا غلط استعمال ہو رہا ہے تو ان سے پوچھئے ملک میں کس قانون کا صحیح استعمال ہو رہا ہے۔ پورے قانون کا غلط استعمال ہو رہا ہے پھر سارا آئین کیوں نہیں بدلتا۔ جزل مشرف نے پورے قانون کو اپنی گرفت میں لے لیا ہے۔ وہ اپنے ذاتی اختیاع کر دیا ایف او کو بدلتے کا اختیار کسی کو دینے پر راضی نہیں ہیں تو اللہ کا قانون بدلتے کا اختیار نہیں دینے پر ہم کیسے تیار ہوں؟ اللہ پاک اس قانون کو مکمل کر چکے ہیں۔ اس میں تبدیلی، ترمیم، تنفس اور جرح کی گنجائش نہیں ہے۔ تعزیرات اسلامی مکمل ہیں اور اب کسی انسان کو اس میں تبدیلی کا اختیار نہیں۔ پاکستان کے آئین میں موجود اسلامی دفاتر پاکستان کی اکثریت آبادی کے دل کی ترجیحی ہے۔ یورپ اور امریکی اسے ختم کرنا چاہتے ہیں۔ وہ جانتے ہیں کہ پاکستان کی پارلیمنٹ یا کام نہیں کر سکتی، اس لیے وہ فرد واحد سے یہ کام لینا چاہتے ہیں۔ پرویز مشرف اپنے دائرہ کار میں رہیں۔ وہ اپنے اختیارات میں کسی کو شامل نہیں کرتے تو اللہ کے اختیارات میں کون شامل ہو سکتا ہے۔ اس قسم کے قوانین کو چھپتے کر آپ خود لوگوں کو آمادہ کر رہے ہیں کہ وہ کوئی فیصلہ کرنے پر مجبور ہوں۔ میرے خیال میں عوام انساں کے اندر مذہبی منافر اور انوار کی پیدا کرنے کے لیے یہ سازش کی گئی ہے کہ مذہبی طبقہ کو دراویر بدنام ہو۔ مفتی نظام الدین شامزی کا کوئی قصور نہیں۔ انہوں نے جہاد کے لیے کام کیا، طالبان کے حق میں امریکہ کے خلاف جہاد کا فتویٰ دیا اور وانا میں مرنے والے فوجیوں کا جنازہ نہ پڑھنے کا فتویٰ دیا، اس کی ان کو سزا دی گئی ہے۔ میں یقین سے کہہ سکتا ہوں کہ اس میں حکومت بر اہ راست ملوث ہے۔ ایک طبقے کے افراد کو راستے سے ہٹایا جا رہا ہے۔ مولانا اعظم طارق، مولانا یوسف لدھیانوی، ڈاکٹر حبیب اللہ مختار اور مفتی نظام الدین کو راستے سے ہٹانا استعماری سازش ہے۔ میں سمجھتا ہوں کہ ہزار برس سے یہ حق پرست طبقہ لا دین قوتوں کے خلاف نبرد آزمائے۔ یہ بے دین لوگ قدراً و شخصیات کو ختم کر کے فتح حاصل کرنا چاہرے ہیں۔ شخصیات چل بھی جائیں تو کام باقی رہتے ہیں۔ ہم ان شخصیات کی حفاظت کے لیے دعا کرتے ہیں۔ سیدنا علی رضی اللہ عنہ کا قول ہے کہ تمہاری سب سے بڑی محافظت موت ہے۔ جب تک موت نہیں آتی اس شخص کو کوئی نہیں مار سکتا۔ اس واقعہ کو جو فرقہ وارانہ رنگ دینے کی کوشش کی جا رہی ہے، یہ بات غلط ہے۔ اس میں ایک طبقے کی قیادت قتل کی جاتی ہے اور دوسرے طبقے کے عام لوگ ختم کئے جا رہے ہیں۔ اس لیے یہ عام لوگوں کا کام نہیں ہے۔ یہ بیہودو نصاریٰ کی خواہش پر چلنے اور ان کے مال پر لپٹنے والے لوگوں کا کام ہے اور وہ یہ کہہ رہے ہیں کہ اگر ہمیں نظر انداز کیا گیا تو پھر یہی ہو گا، ہم امن کو تھہ دبالا کر دیں گے۔